

د کورني ژوند (انگو) ډرامې تحقيقي او تنقيدي څېړنه

A Critical Analysis of Pashto Drama "KoranaiZwnd"(Anago)

ميرحسن خان اتل*

Abstract:

The drama "KoranaiZwnd", also known as (Anago) is one of the most popular radio dramas, written by Abdul Qadoos Durani; a prominent Drama writer of Southern Pashtoonkhwa. This Drama has been published by Pashto Academy Quetta in two volumes. The author of this paper has carried out critical analysis of this drama and corrected some of the historical references also.

Key words: Pashto Drama, KoranaiZwnd, Southern Pashtoon Khwa, Fiction.

که څه هم رېډيو پاکستان کوټې له کال ۱۹۵۸م څخه په پښتو ژبه کېښې د خپرونو پيل کړی ؤ، خو په لومړي سر کېښې ئې د پښتو لپاره يواځې پينځلس دقيقې وخت ځانگړی کړی ؤ، له کال ۱۹۷۰م وروسته د پښتو وخت زيات او د تبليغياتي نشرياتو په څنگ کېښې د تفريحي او روزنيزو خپرونو د نشر کولو موقع هم ورکړل شوه، ځکه له نورو خپرونو سره سره پښتو ډرامې ته هم په ځانگړې توگه پاملرنه و شوه، په خصوص د دې ارزښتمنې رېډيائي اړتيا د بخت ستوری هغه وخت و ځلېده چې کله د ارواښاد عبدالقدوس دراني په څېر يو فطرتي ډرامه اړتست او ډرامه ډايرېکټر رېډيو پاکستان کوټې ته په حېث د يوه پروډيوسر راغلی، نوموړي ليکوال او ډرامه اړتست که څه هم د براه کاستېنگ پر هره شېبه کېښې د خپلو صلاحيتونه ستوري ځلولي دي خو د ډرامې په برخه کېښې چې هغه کوم خدمتونه ترسره کړي دي لږ تر لږه د رېډيو پاکستان کوټې په تاريخ کېښې ئې ساری نه ترسترگو کېږي، ځکه چې هغه په يوه ډېره لنډه موده کېښې د پښتو ډرامه د عروج و هغه داسې بام ته و خېژوله چې ډېر تکره تکره ډرامه ډايرېکټران او پروډيوسران ورته گوټه په غاښ پاته شول.

نوموړي ليکوال او ډرامه ډايرېکټر که څه هم د خپل کېږنې په اوږدو کېښې يو لوی شمېر ډرامې لکه محمود غزنوي، منگي مات غوړي توی او نورې ليکلې او پروډيوس کړې دي خو د هغه نامتو سلسله وارې ډرامې (کورني ژوند) چې په اولس کېښې کوم شهرت او عزت وموندلی تر اوسه د بلې رېډيائي ډرامې نه دی په نصيب شوی، په دې اړه د دې ډرامې يو اورېدونکی او نوموړی ليکوال ښاغلی عبدالله جان نورزی داسې وايي:

"د سهار په وخت به د کلي د شا و خوا کورو ښځې او ماشومان به خاص د رېډيو اورېدلو لپاره زما د اکا کور ته راتلل د جمعې په ورځ به د رېډيو پاکستان کوټې څخه يوه ډېره

* M.Phil scholar, Department of Pashto, University of Balochista Quetta.

خوندوره ډرامه د "کورني ژوند" په نامه نشر کېدله د دغه ډرامې د اورېدولو د پاره به د کلي ټولو بڼځو او کوچنيانو هر کار پرېښوو او د ډرامې تر اورېدو به ئې نيم ساعت له مخه د دغې ډرامې د اورېدلو د پاره ځانونه راوړسول، زمونږ د دغه کلي نوم ديزکه چي د فراح په ولايت کښې واقع دى" (۱)

دا ډرامه (کورني ژوند) چي يوه سلسله واره يا سوپ اوپيره (Soap Opera) لويه وه، د کال ۱۹۷۶م د اگست د مياشتې پر لومړۍ نېټه ئې لومړى قسط خپور شوى او بيا په پرله پسې توگه شپږ کاله بلا ناغه نشر شوې او د اورېدونکو تر غوږونو پورې رسول شوې ده، د سوپ اوپيره ډرامې د تعريف په برخه کښې نامتو محقق او اديب بناغلي رشيد احمد وايي:

" سوپ ډرامې هغو ډارمو ته وئيلی شي چي دلنډ وخت د پاره وي او په قسطونو يا سيريئل کښې نشر شي، دا د سلو، دوه سوه سو يا زياتو او يا کمو قسطونو کېدای شي" (۲)

دا ډرامه به له کوټې استېشن څخه وخت او د اوونۍ په کومه ورځ نشر ته سپارل کېده په دې اړه د دې ډرامې ليکوال او ډايرېکټر ارواښاد عبدالقدوس دراني د خپل کتاب (اناگو) په لومړي ټوک کښې داسې ليکلي دي:

"د رېډيو پاکستان کوټې سلسله وار پښتو ډرامه د (کورني ژوند) په نامه هره جمعه سهار (اته نيمې) بجې پر لومړي چينل مسلسل تر شپږو کلونو پورې وړاندې کېده، لومړې ډرامه په اگست کال نولس سوه شپږ اويا کښې نشر شوه" (۳)

ليکوال په خپل دې بيان کښې د ډرامې د نشر کېدو وخت د سهار اته نيمې بجې ياد کړى دى خو د رېډيو پاکستان کوټې په ريکارډ (بکنگ رجسټر) کښې د دې ډرامې د نشر کېدو اصل وخت اته نيمې (۸:۳۰) بجې نه بلکې پاو کم اته (۷:۴۵) بجې ليکل شوى دى، د دې ډرامې د هر قسط اوږدوالى (دورانيه) به پينځلس دقيقې ؤ، يعنې د خپرونې په اوسټري پاو کښې به نشر ته سپارل کېده.

بناغلي ليکوال په خپل لوړ بيان کښې دا خبره هم کړې ده چي د دې ډرامې لومړى قسط د کال ۱۹۷۶م د اگست پر لومړۍ نېټه خپور شوى دى، د ده دا خبره پر ځاى او صحيح ده، ځکه چي د دې ډرامې د لومړيو اوو قسطونو لپاره د پېمنت اجازه (Sanction) چي ټولې نهه سوه او پينځويشت کالدارې (=R@925) جوړېږي، د کال ۱۹۷۶م د اکتوبر د مياشتې پر درويشتمه (۲۳) نېټه ورکول شوې ده، د لومړيو اوو قسطونه لپاره بناغلي عبدالقدوس دراني په حېث د دې ډرامې د پروډيوسر د هغه وخت له استېشن ډايرېکټر څخه داسې خواست کړى دى:

"Sanction may be kindly be accorded to book the following artists in special serial play let Koranai Zewand which is scheduled during women week".(۴)

مرکزي کردارونه:

دا ډرامه (کورنی ژوند) که څه هم د یوه اوږده واټن او کابو د درې سوو قسطونو یوه سلسله واره لری، وه خو د کردارونو شمېر ئې مختصر او فقط اتو، یا لسو هنرمندانو د خپل فن څرگندونه پکښې کړې ده، هسې خو د دې ډرامې ټولو کردارونو په اولس کښې انتھائی زیات او بې ساری محبوبیت پیدا کړی ؤ خو دا لاندې څو کردارونه کوم چي د دې ډرامې مرکزي کردارونه هم وو په اورېدونکو کښې زښت زیات مشهور شوي او د خلگو له خوا ډېر ستایل کېده:

په ډرامه کښې عمر	د صداکار اصلي نوم	"شمیر کردار
۷۰ کلنه	ارواښاده خیرا لښاء شینواری	۱ اناگو
۷۵ کلن	ارواښاد اکبر کاکړ	۲ ماما
۳۵ کلنه	سکینه گل	۳ درخو
۴۵ کلن" (۵)	عبدالقدوس درانی	۴ شاغاسي

• اناگو

په دې سلسله واره ډرامه (کورنی ژوند) کښې د اناگو کردار دومره اغېزمن او د اروېدونکو خوښ ؤ چي وروسته دا ډرامه د "اناکو" په نامه ونومول شوه، او تر نن ورځې ئې خلگ د اناگو ډارمه بولي.

په دې ډرامه کښې اناگو اويا کلنه سپين سرې ښځې وي، په غوږونو درنه او سم نه اوري، دا کردار په اصل کښې د دې ډرامې مرکزي کردار هم گڼل کېده، د اناگو کردار به خاله خیرالښاء شینواری چي د رېډیو پاکستان کوټې لومړۍ ښځینه هنرمنده هم ده، ترسره کاوه، د دې کردار دوه اړخونه ډېر خوندور او له مزاح څخه ډک وو، یو خو (اناکو) په غوږونو درنه وي، خبره کونکی یا متکلم به مجبور ؤ چي یوه خبره به ئې دوه یا درې واره ورته کوله، مثلاً په یوه ډرامه "سترگې دي که پټاتې" کښې د شاغاسي او اناگو ترمنځ په یوه مکالمه کښې هغه سم نه اوري ځکه د یوه شي نوم په بل او د بل شي په بل بدلوي:

"شاغاسي :- د خسمانه نه، وام خورکی خود اسمان نه ده راکشته شوې، چي ماشومان يې صفا دي کورته چي ورشې نو د سړي روح پکښې تازه شي آزما د خوارکی کور نو لکه د کباري دوکان.

اناکو :- د کوم کبابي دوکان! دا نن ته څه وايي؟

شاغاسي :- توبه مي ده کبابي دوکان نه، وام اناگو! زما کور لکه د کباري دوکان چيري ئې

زازه تيمان پراته وي چيري ئې زازه گودران پراته وي.

اناگو:- بانجران؟ زويه! بانجری، نو برياني تا زما د لاس نۀ ده خوړلې.

شاغاسي:- ها بس دی، بيا د بانجرانو افسانه شروع شوه"

(اناگو ډرامه لومړی يا دوهم چاپ) مخ ۲۹

د اناگو د کردار دوهمه برخه چې ډېره مشهوره وه هغه دا ده چې پر خبره خبره به ئې د نيکۀ مسکين نوم ياداوه، نيکۀ مسکين دا وکړل او نيکۀ مکسين ها وکړل، د هم دې ډرامې په يوه بله مکالمه کښې ئې له شاغاسي سره په خبرو کښې د نيکۀ مسکين ذکر خو وار راوړی دی:

"اناگو:- نيکۀ مسکين دي خدای وبخښي په برياني بانجن به ئې کورت او غوړي واچول نو

بيا به ئې د سپتې سره خوړل.

شاغاسي:- نيکۀ مسکين به دومره په نس نۀ ؤ مين لکه تا چي وينم.

اناگو:- يا زويه! که به دورغ درته وایم نو مخ مي دي خت شي نيکۀ مسکين د خوراک ډېر

شوقي ؤ" (۶)

• د ماما يا ماماگي کردار

د دې ډرامې بل اهم او مشهور کردار د (ماما يا ماماگي) ؤ، ماما پينځه اويا کلن سپين ډيری سړی وي او په هر څۀ يې کار وي، د ماما کردار هم په اولس کښې ډېر زيات محبوبيت موندلی ؤ، د ماما يا ماماگي کردار به نامتو ډرامه ارتست او د رډيو پاکستان کوټې تکړه براډکاسټر اکبر کاکړ ترسره کاوه.

د دې کردار هم دوې خبرې يا ويلی شو دوه تکيه کلامۀ ډېر خوندور او د اورېدونکو زښت ډېر خوښ وو، يو دا (که دا نڅښه رښتيا ده) او بل بيا (دازه د پخوا زمانې سړی يم)، دلته ديوې داسې مکالمې بېلگه را اخلو چي ماما دا دواړه خبرې پکښې يادې کړې دي:

"ماما:- گوره شاغاسي! که دا نڅښه رښتيا ده، زۀ د پخوا زمانې سړی يم څومره چي په يوه

کور کښې سړی د خبرې حق لري هغومره حق ښځه هم لري، پوه شوې" مخ ۲۸

• شاغاسي

د دې ډرامې درېيم اهم او مرکزی کردار د شاغاسي وي، شاغاسي پينځه څلوېښت کلن سړی وي او د ډرامې له نورو کردارونو لکه ماما، اناگو او خپلې کوروالې درخو سره ئې د بحث ماحول هر وخت تود ساتلی وي، د دې کردار تر ټولو لوی کمال دا وي چي د دې سپرېل هره موضوع هم د ده په مرسته منځ ته راوړل کيږي او وروسته کلايمکس ته هم د ده په مرسته رسېږي، د شاغاسي کردار د ډرامې ليکوال او ډايرېکټر عبدالقدوس پخپله ترسره کاوه.

• درخو

درخو د شاغاسي کورودانه او عمر ئي ۳۵ کاله وي، چونکې درخو د ماما خورځه وي ځکه د دې او ماما ترمنځ هر وخت د مرستې او کومک خبرې روانې وي، دوی تل د یوه او بل سواده او حمایت کوي، شاغاسي چي کله هم پر درخو کوم اعتراض کوي، نو د دې ډرامې د یوه بل کردار (خورکي) مثال ورکوي چي خورکي دا توره و وهله او خورکي ها توره و وهله، خو درخو هم د ځان په دفاع کولو کښې بنه غښتلې وي، د هر اعتراض ځواب بنه په نره وايي، زما په خیال د ډرامې بناغلي لیکوال به غوښتل هم دا چي د دې کردار له لارې په بنځو کښې د جرات ماده راژوندي او دوی په خپلو ټولنيزو حقونو خبرې کړي، د درخو کردار به نامتو بنځینه اړتستې اغلې سکینه گل ترسره کولی. مرستیال کردارونه

د دود له مخې په هره ډرامه کښې له مرکزي کردارونو سره په څنگ کښې څو مرستیال یا واره کردارونه هم مزل کوي، د بلې هرې ډرامې په څېر په دې ډرامه کښې هم د مرکزي کردارونو سره سره یو شمېر مرستیال یا واره کردارونه هم متحرک او فعال پاته شوي دي، د دې ډرامې د مرستیالو کردارونو د ډارمیتکواو اصلي نومونو لنډیز داسې دی:

شمیر	کردار	د صداکار اصلي نوم	په ډرامه کښې عمر
۱	لاجور		
۲	خورکي	رضیه گل	۳۵ کلنه
۳	وربنداره	صفیه گل	۳۰ کلنه
۴	شامک	سردار محمد	۱۲ کلن
۵	گل اغا	فېروز خان مندوخبېل	۵۰ کلن
۶	کاکو	محمد نواز بارکزی	۵۰ کلن (۷)

له یاد شوو مرکزي او مرستیال کردارونو علاوه په دې ډرامه کښې یو څو داسې کردارونه نور هم وو چي وخت په وخت او د اړتیا مطابق به کار ځنې اخیستل کېده، چونکې د دې کردارونو حیثیت یو مخ مائینر او بنه به ئي ډېره لنډه وه ځکه ئي ډېر تفصیل نه دی نوشته شوی، البته عبدالقدوس دراني د خپل کتاب «اناگو» په لومړي ټوک کښې د دې لنډو او مائینر کردارونو یادونه داسې کړې ده:

"په مرستیالو کردارونو کښې عبدالله جان غزنوی، صفیه زېب، سردار محمد دراني، جمیله خان، احمد جان گران، رضیه گل، سلمی گل، سلیمه جبین، زبېده گل، فاروق سرور، اسماعیل شاه، فېروز خان مندوخبېل او دغه ډول فنکاران شامل وو" (۸)

لنډه دا چي د دې ډرامې ټول کردارونه هغه که مرکزي وو او که مرستیال ډېر فعاله او خپل کار په پوره ډول، او د اورېدونکو له خوا به هم ځکه خوبېدل چي د هغو د روزمره ژوند عکاسي به ئې کوله، نامتو لیکوال او محقق ډاکټر عبدالروف رفيقي په خپله يوه لیکنه کښې د دې ډرامې د کردارونو په اړه د خپلو احساساتو څرگندونه داسې کړې ده:

"د کورني ژوند په دغه ډرامگۍ کښې د ماماگي او اناگو کردارونو د دې ډرامې خوند دومره وړ زيات کړی وو چي هر چا به دغه ډرامه ارومرو اورېده، د ظنر او مزاح داسې خوندور شاهکار ؤ چي اولس ته به ئې د اولس په ژبه خبرې کولې، د اناگو ډرامې کردارونه د هر کور کردارونه وو، په هر کور کښې هم درخووه هم ماماگي، هم اناگو وه، هم شاغاسي هم گل اغا ؤ هم خورکۍ" (۹)

د کورني ژوند (انگو) ډرامې مطبوعه يا چاپي بڼه:

د دې ډرامې له نورو ډېرو ځانگړتياوو سره سره يوه لويه او بنيادي ځانگړتيا دا هم ده چي د دې تاريخي او مشهورې ډرامې ټول سکرپټ په دوه ټوکه کتاب کښې چاپ شوی او د تل لپاره خوندي کړل شوی، دا د سوهېلي پښتونخوا لومړۍ او يواځنۍ ډرامه ده چي په کتابي بڼه کښې چاپ شوې ده، د دې ډرامې لومړی ټوک د ډرامې لیکوال او ډايرېکټر عبدالقدوس دراني په خپل جيب او خپل همت چاپ کړی دی، البته دويم ټوک ئې د پښتو اکېډمۍ کوټې له خوا هغه وخت چاپ شوی دی چي کله د کتاب کمپوزنگ بشپړ شو او تصحيح يې هم زياته عبد القدوس دراني په خپله کړې وه خو ځنې برخه يې پاته وه چي په دا مينځ کښې عبد القدوس دراني له دنيا سترگې پټې کړې او پاته برخه يې کورودانې (صديقه خان ملالی) کتلې او تصحيح کړې وه، خو د پښتو اکېډمۍ په غوښتنه يې د دويم چاپ پټی پښتو اکېډمۍ په غاړه واخيست.

پکار خو دا ؤ چي د رېډيو پاکستان کوټې له خوا د دې اهمې او تاريخي ډرامې ټول سکرپټ او ريکارډنگ خوندي ساتلی شوی وای، ځکه چي د دا ډول تاريخي او شاهکارو ادبي او هنري اثارو خوندي ساتل نه يواځې د هغې ادارې لپاره د وياړ سوب گرځي بلکې د يوه قام د ژبې او ادب د ترقي لپاره هم د يوه تاريخي دستاويز حيثيت لري، خو له بده مرغه د رېډيو پاکستان کوټې د استپشن له مشرانو او ذمه وارانو څخه د ريکارډ او ريکارډنگ د ساتلو په برخه زښته زياته بې غوري بلکې کوتاهي شوې ده، دوی هيڅکله هم په شعوري توگه دا کوشش نه دی کړی چي خپل تاريخي اثار او شاهکارې فن پارې خوندي او د راروانو نسلونو لپاره د تاريخ برخه وگرځوي، هم دا وجه ده چي نن هلته پرته ټولې الماری له هر څه خالي او تشې د شخصي اغراضو لپاره کارول کېږي، کوم ته چي موږ له خپل تاريخ سره لوبه او يوه تاريخي الميه ويلی شو.

د ډرامې لومړی ټوک:

د دې مطبوعه او چاپېزې ډرامې لومړی ټوک په کال ۲۰۱۳م کښې د ليکوال په خپل همت د غزنوي خپرندويي ادارې (سوپس پلازه جناح روډ) له خوا په مجلده بڼه چاپ شوی دی، کاغذ ئې سپين خو وضع ئې ډېره ناموزه او غير معياري بڼه لري، د کمپوز چارې ئې د حافظ رحمت نيازي په لاس ترسره شوي دي، د پوښتنې (ټائټل) انځور ئې بڼه زړه راکښونکې او د خاله خيرانساء شينواري (اناکو) په يوه بارعبه عکس باندې مزین کرل شوی دی، دا ټوک ټول دوه سوه اووه پينځوست (۲۵۷) مخونه لري او د چاپ شمېر ئې پينځه سوه دی، پر وروستيو دوو مخونو ئې د ليکوال لنډه پېژندگلوې او د چاپ او ناچاپو اثارو (تصانيفو) تفصيل ور کرل شوی دی، پر بېک ټائټل ليکوال خپل عکس ورکړی دی.

د دې ټوک سريزه نامتو براډکاسټر او د رېډيو پاکستان کوټې موجوده استېشن ډايرېکټر بناغلي سهېل خټک ليکلې ده، هغه په خپلو خبرو کښې يو ځای د دې ډرامې په اړه داسې وايي: "د طنز او مزاح نه ډکه دا ځولۍ بناغلي عبدالقدوس دراني د خپلو اورېدونکو دپاره تر شپږو کالو پورې خوروله، اورېدونکو ته د يوه پېغام رسولو سره د هغوی په مخونو د خنداگانو سپرلي راوستل خورا زيات گران کار دی خو قدرمن عبدالقدوس دراني د خپل تخليقي سوچه عمل له سوبه دا گران کار په ډېر بڼه ډول ترسره کړو، ځکه خو ئې د ډرامې ليکوال او پروډيوسر په حيث تر ننه نوم ژوندی دی او وي به" (۱۰)

له سريزې وروسته د ارواښاد عبدالقدوس دراني يوه نيزدې ملگري عبدالله جان نورزي د دې ډرامې د يوه اورېدونکي په حيث هم په حيث د خپلو احساساتو څرگندونه کړې ده، د کتاب ليکوال ارواښاد عبدالقدوس دراني هم د (خو خبري) په نوم يو معلوماتي مضمون ليکلی دی، په دې معلوماتي مضمون کښې هغه نه يواځې د دې ډرامې په اړه ډېر بنيادي معلومات د قلمبند کړي دي بلکې د رېډيو پاکستان کوټې او پښتو ډرامې په هکله ئې هم د اړتيا وړ معلومات له لوستونکو سره شريک کړي دي. په لومړي ټوک کښې د دې لاندې نوولسو ډرامو مسودې راغونډې کرل شوي او چاپ شوي دي:

شمېر	د ډرامې نوم	شمېر	د ډرامې نوم
۱	سترگې دي که پټاتې	۱۱	د چايو پتنوس
۲	انارگله	۱۲	د اناکو پښه
۳	وزگړی	۱۳	غالبوزه
۴	ده ته غله ښکارو	۱۴	يوئ ماما
۵	گل اغا	۱۵	د غوږو علاج
۶	کورکه جرگه	۱۶	الف انار

۷	درونډ کور	۱۷	صلاح
۸	غوماشي	۱۸	د بانس لرگي
۹	ناټک	۱۹	د اناگور که شي
۱۰	د نلکي چوښکه		

دويم ټوک:

د دې سلسله واري لړۍ دويمه مطبوعه برخه چي ټولې څلرويشت (۲۴) عنوانه قسطونه پکښې راغونډې کړل شوي دي، د ليکوال له مرگه وروسته په کال ۲۰۱۶م کښې د پښتو اکېډمۍ کوټې له خوا چاپ شوی دی، د دې ټوک سريزه د پښتو اکېډمۍ صدر بناغلي خیرمحمد عارف صاحب ليکلې ده، ډاکټر عبدالروف رفيقي صاحب هم په هېڅ د پښتو اکېډمۍ د جنرل سيکرټري يو معلوماتي مضمون ورباندې ليکلی دی.

د دې کتاب بڼه مجلده، کاغذ ئې معياري او د مخونو شمېر ئې (درې سوه څلرويشت) دی، د کمپوز چارې ئې د حافظ رحمت نيازي په لاسونو تر سره شوي دي، ارواښاد عبدالقدوس دراني خپل دا اثر هم خپل زوی ډاکټر محمد اسحاق دراني ته ډالۍ کړی دی.

په دويم ټوک کښې د دې سلسله وار سربل څلرويشت (۲۴) قسطونه چاپ شوي دي چي د نومونو

تفصيل ئې داسې دی:

شمېر	د ډرامې نوم	شمېر	د ډرامې نوم
۱	بازار	۱۳	د ډرامې نوم
۲	بې هوشي	۱۴	اخور
۳	غل	۱۵	کپيدلي لاسونه
۴	زمری	۱۶	ټکتکو
۵	هسپتال	۱۷	سائی کله وفاداره!
۶	ستن	۱۸	موچنه
۷	مرغومی	۱۹	گوت
۸	کور که سور اور؟	۲۰	د بنځو قدر
۹	ساه داران	۲۱	ج — جوتي، ح — حقه
۱۰	د چلم نی	۲۲	موشوانی
۱۱	د وړو گونۍ	۲۳	نکان جنگول
۱۲	د اونگ دسته	۲۴	کباب
			پخلا"

له دې علاوه د دې ډرامې (اناگو) اته قسطونه په اولس مجله کښې هم چاپ شوي دي، نور قسطونه يې نه دي چاپ شوي، څله نه دی چاپ شوي؟ د دې پوښتنې کوم کره ځواب نه موندل شو البته د دې چاپ شوو اتو قسطونو ذکر حافظ رحمت نيازي پخپله ناچاپه (پي ايچ ډي) مقاله کښې داسې ذکر کړی دی:

"لکه عبدالقدوس دراني چي اناگو ډارمې اته قسطونه د اناگو تر سرليک لاندې د اولس مجلې د پانوزېنت گرځولی دی، ښه به دا وای چي د اولس مجلې ادارې د اناگو ډرامې ټول قسطونه په کتابي شکل چاپ کړی وای" (۱۱)

د کورنی ژوند (اناگو) سلسله واره ډرامه په بنيادي توگه یو کامېډي سريل ؤ، د دې ډرامې هر کردار به د وس تر بريده دا کوشش کولی چي خپل ټول کره، وړه او ورکړل شوې مکالمه د مزاح په سينگار مزئين او خلگو د خوښې وگرځوي، د شته شواهدو له رويه دوی په خپل دې مرام کښې تر ډېره بريده بريالي شوي هم وو.

خو له بلې خوا د دې خبرې دا معنا بالکل نه ده چي دا ډرامه يواځې په دې خاطر ليکل کېده يا نشر کېده چي تش د اورېدونکو د خدا يا ساعت تېري لپاره لږ ډېر اسواب مساعد کړل شي، بلکې د دې ډرامې د هرې کيسې بلکې د هرې مکالمې شاته يوه ډېرسنجيده او له پنده ډک شاليد شتون لاره، ليکوال او د ډرامې هنرمندانو به هڅه کوله چي د مزاحيه مکالمو له لارې په خپل معروض کښې د پرتو هغو ټولو ستونځو له مخه پلو پورته کړي چي په عام حالت کښې ئې موږ په باک کښې نه راوړو.

لکه څنگه چي د دې سلسله وار سپريل نوم (کورنی ژوند) دی هم داسې موضوعات به ئې هم د ورځني ژوند له ستونځو او مسائلو څخه اخیستل کېده، د دې سپريل په هره کيسه کښې ليکوال په دې تکل ښکاري چي څنگه و کولی شي چي هغه ټولې ستونځې د بحث موضوع وگرځوي چي تعلق ئې زموږ د سهار او ماښام له ژوند سره وي، او په څنگ کښې يې دا کوشش هم کړی دی چي ډېر په غير محسوسانه انداز هغه امکانات هم راوسپړي چي په مرسته ئې دا ستونځه هوار بدلې شي.

مثلاً د دې لړۍ په يوه ډرامه (انارگله) کښې ښاغلي ليکوال د بېلابېلو مزاحيه کردارونو په مرسته د اورېدونکو پام و دې خبرې ته د اړولو کوشش کړی دی چي د ښځو وهل يا ترټل ډېر بې ډوله او ناروا کار دی، که هر څوک هم دا کار کوي نو هغه ناپوه او د ښځو له حقوقو څخه ناخبر دی، ورسره ئې د ټولني هغه وگړي هم غندلي دي کوم چي ټوله ورځ د سپيانو، کرکانو يا چرگانو په ساتلو يا جنگولو بوخت وي خپل اهل او عيال او کور ته وخت نه ورکوي.

ددې سپرېل په يوه بله ډرامه (ده ته غله بنکارو) کښې ليکوال بيا ددې پېغام د ورکولو هڅه کړې ده چې ښځه له موږ سره د ژوند په ټولو معاملاتو کښې برابره برخه لري، ځکه موږ ته پکار دي چې موږ هغه د ژوند په هر ډول چارو کښې له ځان سره شريکه او راگډه کړو.

داسې په (گل اغا) نومي ډرامگۍ کښې بيا د يوې بلې ټولنيزې ستونځې (ملاوت) په اړه بحث شوی دی، او د اورېدونکو پام ئې و دې خبرې ته راجلبولو کوشش کړی دی چې (ملاوت) کول ډېر ناوړه او ناروا عمل دی، موږ بايد په هر صورت له دې ناوړه عمل څخه ځانونه وژغورو.

داسې په يوه بله ډرامگۍ (کورکه جرگه) کښې ليکوال ډېر په هنر او کمال د ډاکټرانو د ناروا فيسونو په اړه خبرې کړې دي، هغه په مزاحيه انداز ډاکټرانو ته د دې خبرې يادونه کړې ده چې ستاسو رول په يوه ټولنه کښې د يوه مسيحا په حبث ارزول کيږي، خو له بده مرغه تاسو خپل مقام نه پېژنئ ځکه ټوله ورځ په دې فکر اخته ياست چې څنگه و کولی شئ چې له بې وزلو او بې وسو انسانانو څخه د فيسونو په نوم ناجايزې روپۍ ټولې کړئ.

په (دروند کور) نومي قسط کښې د کور د صفائي پر موضوع ډېر په ښايسته انداز خبرې شوې دي، ليکوال وائي چې هر هغه کور به دروند وي چې وگړي ئې د صفائي خيال نه ساتي، په هغه کور کښې به ارومرو ناروغيانې او نورې ستونځې راپيدا کېږي چې سمه صفائي ئې نه کېږي.

په څنگ کښې ئې و دې خبرې ته يې هم اشاره کړې ده چې موږ بايد په کورونو کښې سيگرېټ او چلم نه و څکوو، ځکه چې دا هر څه زموږ د ماشومانو پر روغتيا او اروائي وضع بدې اغېزې غورځوي، موږ ته پکار دي چې له داسې کولو څخه ډډه وکړو.

په يوه بله ډرامگۍ (غوماشي) کښې ليکوال بيا د غوماشو د خوړولو يا چيچلو پر تاوانونو د بحث کولو کوشش کړی دی، او اورېدونکو ئې دې خبرې ته راپامولي دي چې نه يواځې خپل ځانونه له غوماشو څخه خوندي و ساتي بلکې د کور نور وگړي هم د غوماشو له خوړولو يا چيچلو څخه و ژغوري، او هر هغه اسواب په کار راولي چې د غوماشو مخه نيولی شي.

لنډه دا چې نوموړي ليکوال د دې لړۍ په هره ډرامه کښې ډېر په سنجيدگۍ او هنر د ټولنيزو ستونځو و لور ته د اورېدونکو د پام راوړلو کوشش کړی دی، او په څنگ کښې ئې د هغو امکاناتو د راسپړلو هڅه هم کړې ده چې په مرسته ئې دا ټولنيزې ستونځې هوارېدلی يا لږ تر لږه لږېدلی شي.

ټيکنکي جايزه

- **ژبه:** که څه هم د يوه تخليقي اثر د تخيلت کولو او ليکلو پر مهال د يوه ليکوال لپاره تر هر څه دا کار گران او نفس ختونکی دی چې هغه يوه داسې ژبه و کاروي چې د ټولني ټول وگړي نه يواځې د ده په خبره پوهه شي بلکې هغه تر پايه و خپل ليک ته پامته داره و ساتي، په ډرامه کښې هم د ډرامې ژبه تر بل هر څه ډېره اهم او اړينه گڼل کيږي، خو د دې ډرامې ښاغلي

ليکوال او پروډيوسر عبدالقدوس درانی هغه د تکره ليکوال او تجربه کاره ډرامه ډايرېکټر ؤ چې د خپلې ټولنې په هر کره وره بڼه پوهېده، هغه پخپله هم هغه ژبه ويله او کاروله په کومه چې د ټولنې ټول وگړي پوهېده، هم دا وجه وه چې د دې ډرامې ژبه تر پايه ساده، روانه او اولس فهمه پاته شوې ده، جملې ئې لنډې او عين د ريډيائي ډرامې مطابق تخليق شوې دي. د دې تخليقي او ادبي اثر هره مکالمه بلکې هره جمله د دې خبرې گواهي ورکوي چې د دې ډرامې نوموړي ليکوال خپل ټول استعدادونه په دې خاطر پر کار اچولي وو چې څنگه وکولى شي چې په خپل دې تخليق کښې هغه ژبه وکاروي په کومه چې د ټولنې هره طبقه، د هر جنس او د هر عمر وگړي په اساني سره پوه شي. د دې ډرامې کاميابي او په اولس کښې محبوبيت د دې خبرې گواهي ورکوي چې دا تخليقي اثر په ساده، روانه او عامه فهمه ژبه کښې ليکل شوی او تخليق شوی دی.

له دې علاوه که د دې ډرامې نورو تيکنیکي او هنري ځانگړتياوو ته پام وکړو نو ويلى شو چې دا ډرامه د يوې معياري ډرامې ټولې تيکنیکي او هنري غوښتنې پوره کوي، چونکې دا ډرامه د اليکټرانک ميډيا او رېډيائي تيکنیک په شاليد کښې ليکل شوې ده ځکه ئې په هم هنري ځانگړتياوو ته هم په دغه شاليد کښې کتل پکار دي، ډرامه که د سټيج وي، که د ټيلي وژن او که بيا د رېډيو تلوسه (Suspense) د هغې بنيادي توکي گڼل کېږي، دا ډول کردار نگاري، کرداري ژبه او د کردارونو نفسياتي حالت هم د ډرامې په بنيادي غوښتنو کښې راځي، او په دې ډرامه کښې دا ټول شيان پر خپل خپل ځای موجود دي، له دې سره سره په يوه رېډيائي ډرامه کښې د بېلابېلو کفیتونو، حالتونو او ډول ډول تاثر د جوړولو لپاره يواځنۍ وسيله نه دی، په داسې حالت د ډرامې ليکوال ته د لازياتو هنري څرگندونو، رياضيت او تجربې ته اړتيا پېښېږي ځکه چې هغه مجبور دی يواځې د رغ په وسيله د خپلو کردارونو نفسياتي محرکات او رجحانات څرگند کړي، د خپلو کردارونو د عمرونو او مزاج توپير هم له دې لارې کوي، او په څنگ کښې دا کوشش هم کوي چې د ډرامې و مرکزي خيال، تلوسه، پېغام او تهيم ته کوم نقصان نه و رسېږي، د کورني ژوند (اناگو) په کتابي بڼه چاپېدل او بيا د دې ډرامې له مطالعې وروسته موږ په لوی زړه دا دعوی کولى شوی چې هغه ټولې هنري ځانگړتياوې او ټېکنیکونه چې يوه معياري رېډيائي ډرامه ئې لري هغه په دې ډرامه کښې تر سترگو کېږي.

پايله:

د کورني ژوند (اناگو) ډرامې له هر اخيز جاج اخيستلو وروسته سړی په اسانه توگه په دې نتيجه رسېږي چې دا هغه شاهکاره رېډيائي ډرامه وه چې نه يواځې له تيکنیکي پلوه په هر ټول پوره وه بلکې په سوهېلي پښتونخوا کښې ئې د رېډيائي ډرامو لپاره د يوه مضبوط او سنجيده بنياد کار هم ترسره کړی دی، ځکه چې تر دې ډرامه وړاندې دلته په فقط يو څو رېډيائي ډرامې جوړې کړل شوې او نشر

شوي وي، او هغه هم د ډېرې لنډې دورانې، په بله معنا د رېډيائي ډرامو فن بالکل نوی او هسې ئې و خاپوړو ته لاسونه سم کړي وو، خو بيا هم د دې ډرامې بڼاغلې ليکوال او ډايرېکټر (ارواښاد عبدالقدوس درانی) او د دۀ نور ملگري او ملگري لکه خاله خير النساء، اکبر کاکړ، سکينه گل، رضيه گل، سردار محمد، فېروز خان مندوخل، نواز بارکزی او نور په دې کښې کامياب شول چې خپلو اورېدونکو ته يوه شاهکار او لوړ معيار ډارمه وړاندې کړي.

دا سلسله واره لري. پوره شپږ کاله په پرله پسې توگه د هرې جمعې په ورځ سهار (پاو کم اته) بجې نشر شوي ده، د قسطونو درواښه به ئې پينځلس دقيقې وه، له دې حساب څخه د دې ډرامې د ټولو قسطونو شمېر له درې سوه څخه بيا تر درې سوه لس پورې جوړېږي او په ساعتونو کښې ئې وخت اووه اويا نيمې (۳۰:۷۷) گڼتې جوړېږي، په محدودو وسائيلو کښې د دومره اوږد واټن نشرياتي پروجېکټ چلول ډېره د وياړ او لوړې حوصلې خبره ده.

بله خبره دا ده چې دا رېډيائي ډارمه هغه وخت د هوا څپو ته سپارل کېده چې له خلگو سره د ساعت تېري او خبرو اورېدولو لپاره يواځنۍ وسيله تش ټرانسيستېر يا رېډيو سيټ ؤ، او هغه به هم په لسو شلو کورنو کښې په يوه يا دوو کورونو کښې چا لرلی، ځکه خلگ به مجبور وو چې کوم داسې کور ته ورشي چې ټرانسيستېر يا رېډيو سيټ ولري، د ټيليوژني خپرونو ابتداء خوشوي وه خو بېخي تازه شپې ئې وې، فقط يو فصيد خلگو ته ئې هم د خپرونو د کتلو موقع نه وه مساعده، دويمه دا وه چې د اورېدلو لپاره د نشرياتي مرکزونو (Radio Stations) شمېر هم ډېر لږ ؤ او دلته يواځې درې رېډيو استېشنونه (پېښور، کابل، کوټه) داسې وو چې نشريات به ئې صفاتو اورېدل کېدل، په داسې وضع کښې چې د اورېدولو نورې وسيلې محدودې خلگ يواځې يوه وسيله کاروي نو د يوې ډرامې مشهور بدل يا په خلگو کښې د محبوبيت پيدا کولو خبره بايد دومره غټه کارنامه نه وگڼل شي خو د دې ډرامې د کاميابۍ او خوبونې اندازه موږ له دې خبرې څخه لگولی شو چې په دې وخت کښې تر دې له لويو استېشنونو (پېښور او کابل) څخه هم دا ډول ډرامې او نورې تفريحي او روڼيزې خپرونې خپرېدې، هلته د پښتو خپرونو لپاره وخت هم زيات وو، خو بيا هم د دې ډرامې د اورېدونکو شمېر تر بلې هرې ډرامې او خپرونې ډېر وو، هر ورځ به له افغانستان، پښتونخوا، ايران، اومان، مسقط او نورو عربو هېوادونو څخه د فېډ بېک په بڼه يو لوی شمېر ستانليکونه ورته راتله، زما د دې کار په دوران کښې به زه هغه وخت بېخي حيرانۍ واخيستم چې زموږ د سيمې د زياترو مشرانو نه يواځې د دې څلوېشت کلنې زړې ډرامې نوم په ياد وو بلکې د دې ډرامې د ټولو کردارونو په خصوصي ډول د اناگو او د ماماگي په اړه به ئې کيسې راته پيل کړې.

حوالي

- (۱) درانی، عبدالقدوس، اناگو، ٲوک لومړی، ٲبلشر غزنوي خپرونډویه اداره حناح روډ کوټه، کال ۲۰۱۳م، مخ ۱۲
- (۲) احمد، رشید، بښتو ډرامه، عامر ٲرنټ اینډ ٲبلشرز ٲېښو، کال ۲۰۱۶م، مخ ۱۲۰
- (۳) هم دغه، مخ ۱۹
- (۴) بکنګ رجسټر، رېډیو ٲاکستان کوټه ارشف، کال ۱۹۷۶م.
- (۵) درانی، عبدالقدوس، اناگو، ٲوک لومړی، ٲبلشر، چاپ کال ۲۰۱۳م، مخ ۲۵.
- (۶) هم دغه، مخ ۲۹
- (۷) هم دغه مخ
- (۸) هم دغه مخ ۱۴
- (۹) درانی، عبدالقدوس، اناگو، دویم ٲوک، خپرونډویه ٲولنه ٲښتو اکېډمی کوټه، کال ۲۰۱۶م، مخ ۱۵
- (۱۰) درانی، عبدالقدوس، اناگو، ٲوک لومړی، ٲبلشر، چاپ کال ۲۰۱۳م، مخ ۱۱
- (۱۱) نیازی، حافظ رحمت، د ٲښتو ژبې او ادب ٲر مختګ کښې د اولس مجلې کردار، ٲي ایچ ډي ناچاپه مقاله، ٲښتو خانګه بلوچستان ٲوهنتون کوټه، ۲۰۱۸م، مخ ۱۹۰